

॥ मनोबोधः ॥

.. manobodhaH ..

[sanskritdocuments.org](http://sanskritdocuments.org)

July 25, 2016

---

# Document Information

---

Text title : manobodhaH marATHI manAche shlokasya saMskRitAnuvAda

File name : manobodha-skt.itx

Location : doc\_raama

Author : Swami Ramdas, translator Dasanudasa

Language : Sanskrit

Subject : philosophy/hinduism/religion

Description-comments : in Sanskrit, verses addressed to/for mind

Latest update : October 21, 2013

Send corrections to : Sanskrit@cheerful.com

Site access : <http://sanskritdocuments.org>

## ॥ मनोबोधः ॥

॥ श्री राम ॥

मनोबोधः

श्रीरामदासानुदासः

गणेशोऽस्ति यः षड्गुणैर्घर्ययुक्तः  
 तथा शारदा या चतुर्वाक्स्वरूपा ।  
 प्रणम्याऽथ तौ सुष्ठिनिर्माणमूलं  
 अनन्तं हितं राममार्गं प्रवक्ष्ये ॥ १ ॥

मनो रामभक्तेः पथा यास्यसि त्वं  
 तदा श्रीहरि प्राप्त्यसे तं स्वभावात् ।  
 जनैर्निन्दितं यत् त्वया तत्र कार्यं  
 नरैः श्लाघितं कर्म यज्ञेन सेव्यम् ॥ २ ॥

प्रभाते तु यश्चिन्तयेद् रामचंद्रं  
 ततः कीर्तयेत् तदुणांश्चारुवाचा ।  
 सदाचारमेन त्यजेन्नैकचित्तो  
 जगत्यां स एवातिधन्यत्वमेति ॥ ३ ॥

मनो वासनां दुःखदां संत्यजाशु  
 मनः सर्वदा पापबुद्धिं जहीहि ।  
 मनो मा त्यजाऽज्ञानतो धर्ममार्गं  
 मनस्तिष्ठ सत्सारभूते विचारे ॥ ४ ॥

मनः पापकर्मादरस्त्याज्य एव  
 मनः सत्यसंकल्प्य एवानुसेव्यः ।  
 मनः कल्पनां मुञ्च शब्दादिकानां  
 विकाराश्रयेणोह धिग् धित्त्वमेति ॥ ५ ॥

मनो माऽस्तु ते क्लेशदः क्रोधलेशो  
 मनो माऽस्तु कामो विकारस्य मूलम् ।  
 मनो मा मदं दुष्टमझीकुरु त्वं  
 मनो माऽस्तु ते मत्सरो मा च दंभः ॥ ६ ॥

मनो धार्यमार्येषु मार्गेषु धैर्यं  
 मनो हीनपुंसो वचः क्षाम्यमेव ।  
 मनोज्ञैस्त्वया शीतलैर्वाक्प्रवन्धैः

मनः सर्वदा सज्जनास्तोषणीयाः ॥ ७ ॥

मनो देहपातेऽपि कीर्तिः स्थिरा स्याद्

यया तां क्रियां सर्वदेवाऽऽरभस्य ।

मनश्चान्दनं सद्गुणं सम्पग्नुव्य

त्वया सर्वथा सज्जनाः प्रीणनीयाः ॥ ८ ॥

मनः पारकीयं वनं मा चिनु त्वम्

अतिस्वार्थधीः शिष्यतेऽत्रातिपापा ।

सदा पापजन्यं फलं भोग्यमेव

यदा नैप्सिताऽऽस्तिस्तदा दुःखमेव ॥ ९ ॥

मनो रामचन्द्रे सदा प्रीतिरस्तु

बलाद् हृदतं दुःखजालं निवार्यम् ।

त्वया दहदुःखं सुखत्वेन मान्यं

रमस्त्वात्पर्म्मपे विचारेण नित्यम् ॥ १० ॥

समस्तैः सुखैः संयुतः कोऽस्ति लोके

मनः सद्विचारैः शनैर्निश्चिनुत्वम् ।

मनो यत् त्वया सर्वितं कर्म पूर्वं

तदेवेह भोग्यं शुभं वाऽशुभं वा ॥ ११ ॥

मनो माऽन्तरं दुःखजालस्य देही

मनः सर्वथा शोकचिन्ते विसर्ज ।

ततो देहबुद्धिं विवेकाद्विद्वाय

विदेहस्थितौ मुक्तिभाग् संरमस्व ॥ १२ ॥

मनो ब्रूहि तत् चेत् श्रुतं रावणस्य

क्षणेनैव राज्यं समस्तं विनिष्ठम् ।

त्यजातोऽशुभां वासनं दुःखदात्री

बलेनैति कालो हठात् पृष्ठलम्भः ॥ १३ ॥

मनो देह एषोऽतिपुण्येन लब्धः

कृतान्तेन नीतिः स एवान्तकाले ।

महान्तोऽपि वै मृत्युमार्गेण याता

असंख्ये-जीवा जनिं प्राप्य नष्टाः ॥ १४ ॥

मनः पश्य ये सर्विता मृत्युभूमौ

वदन्त्यामृतिं तेऽहमेवाहमित्थम् ।

चिरं जीवितं मानयन्त्यात्मनोऽज्ञाः

क्षणात् ते परित्यज्य सर्वं प्रयान्ति ॥ १५॥

मृतं बन्धुमालेव शोचत्यपार्थः  
क्षणात् सोऽपि मृत्योः पथा सम्प्रयाति ।  
यतोऽज्ञस्य नो याति लोभः प्रशान्तिं  
ततोऽसौ पुनर्देहयोगं प्रयाति ॥ १६॥

जनो मूढभावेन शोचत्यपार्थ  
क्षणेनैव भाव्यं भवत्येव नित्यम् ।  
भवेत् कर्मणा स्वेन पुत्रादियोगो  
वृथा खिद्यते तद्वियोगेऽल्पबुद्धिः ॥ १७॥

मनो धारयाशां सदा राघवस्य  
ततोऽन्यं नरं नैव संकीर्तय त्वम् ।  
पुराणानि वेदाश्रयं वर्णयन्ति  
नरः शाध्यतामेति तद्वर्णनेन ॥ १८॥

मनो मा कदापि त्यज ब्रह्मसत्यं  
मनोऽसन्मतिं मा कृथाः सर्वथैव ।  
मनो ब्रूहि सत्यं सदा सद्विचोभिः  
मनोऽसत् त्यज प्राज्ञ मिथ्येति मत्वा ॥ १९॥

अतीव श्रमो जायते मातुर्गर्भे  
मनस्तन्न कार्यं यतो दुःखभाक् स्यात् ।  
शिशुः पच्यते जाठरे वहिकुण्डे  
तदाऽधःशिराश्चोर्च्चपात् चातिखिन्नः ॥ २०॥

मनो जन्म-मृत्यु-प्रदां दुःखदात्रीं  
धनाऽऽस-प्रिया-कामनां संत्यजाशु ।  
यतो यातना गर्भवासेऽस्त्यसद्या  
ततो राघवे प्रीतियोगं कुरुष्व ॥ २१॥

मनो मे हितं कार्यमैतत् त्वयाऽद्य  
सदा रामपादौ प्रयत्नेन सेव्यौ ।  
प्रभुवर्युपुत्रस्य यः ख्यातकीर्तिः  
जनानुद्धरेत् स त्रिलोकाधिनाथः ॥ २२॥

मनो रामनाम्नस्त्वयाऽन्यन्न वाच्यं  
वृथा वाक्प्रबन्धात् सुखं नैति कथित् ।  
क्षणेनायुरग्रे हरत्येव कालः

शरीरावसानेऽथ को मोचयेत् त्वाम् ॥ २३॥

विना रामसेवां श्रमो व्यर्थं एव  
जनस्य प्रलापो यथा निद्रितस्य ।  
अतो ब्रूहि वाचा हरेनाम् नित्यं  
अहंतां महापापिनी संहराशु ॥ २४॥

मनस्ते मदुकिर्हितैवेति मान्या  
न चेद् राम-पादाङ्ग-लघ्विः कुतस्ते ।  
सुखासि-क्षणे जायते सौख्यमेव  
ततः सर्वनाशः स्थिरं नैव किञ्चित् ॥ २५॥

कृतः केनचिद् देह-रक्षा-प्रयतः  
स देहः क्षणेनैव कालेन नीतः ।  
अतस्त्वं मनो रामचंद्रं भजस्व  
प्रमुञ्चान्तरात् सर्वचिन्तां भवस्य ॥ २६॥

भवस्यास्य भीत्या मनः किं विभेषि  
जहीमां धियं धैर्यमेवावलंब्य ।  
प्रभौ रक्षके रामचन्द्रे शिरःस्थे  
भयं किं नु ते दण्डहस्तात् कृतान्तात् ॥ २७॥

मनो दीननाथं प्रभुं चापपाणिं  
विलोक्यायतः कम्पते काल एषः ।  
जनैर्मद्वचः सत्यमेवेति मान्यं  
स नोपेक्षते रामचन्द्रः स्वभक्तम् ॥ २८॥

व्रतं रामचन्द्रस्य तु ख्यातमेतत्  
स्वभक्तद्विषो मस्तकं ताड्यमेव ।  
पुरी येन नीता क्षणाद् देवलोकं  
स नोपेक्षते रामचन्द्रः स्वभक्तम् ॥ २९॥

प्रभोः सेवकं लोकयेत् क्रूरदृष्टा  
स ईद्दुग्धिवधः कोऽस्ति भूम्यामबुद्धिः ।  
त्रिलोक्यां जना यद्यशो वर्णयन्ति  
स नोपेक्षते रामचन्द्रः स्वभक्तम् ॥ ३०॥

महा संकटान्मोचिता येन देवाः  
बलेन प्रतापैर्गुणैर्यो वरिष्ठः ।  
स्मरत्यम्बिका शूलपाणिस्तथा यं

स नोपेक्षते रामचन्द्रः स्वभक्तम् ॥ ३१ ॥

अहल्या शिलीभूतदेहाऽपि येन  
कृता पादसंस्पर्शतोऽतीव पूता ।  
श्रुतिर्यद्यशोवर्णने मौनमाप  
स नोपेक्षते रामचन्द्रः स्वभक्तम् ॥ ३२ ॥

मनश्चंद्र-सूर्यक्षमेर्वादिकं तु  
वसत्यञ्जसा यत्स्वरूपे समस्तम् ।  
चिरंजीवतां येन नीतौ स्वदासौ  
स नोपेक्षते रामचन्द्रः स्वभक्तम् ॥ ३३ ॥

उपेक्षा न कस्यापि यस्य स्वरूपे  
इति प्रत्ययो नास्ति मूढस्य चित्ते ।  
पुराणानि यं विश्वपालं वदन्ति  
स नोपेक्षते रामचन्द्रः स्वभक्तम् ॥ ३४ ॥

हृदि स्वे स्थितो यादशो यस्य भावो  
वसत्यञ्जसा तादशस्तत्र देवः ।  
अनन्यस्य यो रक्षकश्चापपाणिः  
स नोपेक्षते रामचन्द्रः स्वभक्तम् ॥ ३५ ॥

हरिः प्राणिनां संनिधौ सर्वदाऽऽस्ते  
कृपालुः स्वभक्तस्य धैर्य विलोक्य ।  
सुखानंद-कैवल्य-दाताऽस्ति यो वै  
स नोपेक्षते रामचन्द्रः स्वभक्तम् ॥ ३६ ॥

यथा भास्करश्चकवाकस्य गोप्ता  
तथा संकटेऽस्ति प्रभुः सेवकस्य ।  
हरेर्भक्तिमाहात्म्यमुद्दीयते इः  
स नोपेक्षते रामचन्द्रः स्वभक्तम् ॥ ३७ ॥

मनः प्रार्थनां रे शृणु त्वं ममैकां  
रघून्तसरूपं प्रपश्याच्चलस्त्वम् ।  
इदं मद्वचस्ते न हेयं कदापि  
मनो राघवे त्वं निवासं कुरुष्व ॥ ३८ ॥

पुराणानि वेदाश्च यं वर्णयन्ति  
समाधानता स्यात् सदा यस्य सङ्गात् ।  
समर्प्याश्च तस्मिन् निजं चञ्चलत्वं

मनो राघवे संनिवासं कुरुष्व ॥ ३९॥

मनः प्राप्यते वै सुखं यत्र सर्वम्  
अतीवादरेणैह तल्लक्षितव्यम् ।  
विवेकेन दुष्कल्पनां संनिवार्य  
मनो राघवे संनिवासं कुरुष्व ॥ ४०॥

सदैवाटने नो सुखंकिचिदस्ति  
श्रमो जायते नो हितं किञ्चिदेव ।  
विवेकेन लब्ध्वा धनानन्द-बोधं  
मनो राघवे संनिवासं कुरुष्व ॥ ४१॥

अलं विस्तरेण ब्रवीम्येकमेव  
मनो राघवं त्वं स्वकीयं कुरुष्व ।  
तदीयं ब्रतं दीननाथेति श्रुत्वा  
मनः सज्जन स्वस्वरूपे वस त्वम् ॥ ४२॥

मनः सद्गच्छो मे त्वया ग्राह्यमेकं  
हितं कार्यमेवात्मनः सर्वथेति ।  
कदाप्येह रामेतरं नैव वाच्यं  
सदाऽऽत्मस्वरूपं निदिध्यासनीयम् ॥ ४३॥

मनो मूढसङ्गे तु मौनं विधेयं  
कथास्वादरो राघवस्यैव कार्यः ।  
न रामो गृहे यत्र संत्यज्य ततु  
सुखार्थे सदाऽरण्यवासो विधेयः ॥ ४४॥

समाधानभङ्गे भवेद्यस्य सङ्गात्  
अहंता तथाऽऽकस्मिकी स्यात्स्वदेहे ।  
मतिर्यस्य सङ्गात् त्यजेद्रामचन्द्रं  
तदीयेन सङ्गेन पुंसां सुखं किम् ॥ ४५॥

मनो या गता रामहीना स्ववेला  
तदायुस्त्वया नाशितं बुद्धिजाङ्गात् ।  
श्रमो रामसेवां विना जीवितं यत्  
स दक्षोऽत्र यो रामसेवी सदैव ॥ ४६॥

हृदा चिन्तयन लोचनाभ्यां प्रपश्यन्  
हरि भक्तियुक्तो य आस्ते बुधोऽपि ।  
गुणप्रीतियुक्तश्चरेत् साधनं यः  
स धन्योऽस्ति दासोऽत्र सर्वोत्तमस्य ॥ ४७॥

सदा देवकार्ये स्वदेहं युनक्ति  
 सदा यस्य वाग् वक्ति सद्-रामनाम ।  
 वरिष्ठे स्वधर्मे स्थितिर्यस्य नित्यं  
 स धन्योऽस्ति दासोऽत्र सर्वोत्तमस्य ॥ ४८ ॥

सदा वक्ति यद् याति मार्गेण तेन  
 प्रपश्यत्यनकेषु तो देवमेकम् ।  
 अमस्य क्षयाद् यो भजेद्वासुदेवं  
 स धन्योऽस्ति दासोऽत्र सर्वोत्तमस्य ॥ ४९ ॥

विकारा न कामादयो यस्य चित्ते  
 तपस्वी विरागी स्वयं ब्रह्मचारी ।  
 सदा शान्तचित्तस्तमोलेशहीनः  
 स धन्योऽस्ति दासोऽत्र सर्वोत्तमस्य ॥ ५० ॥

मदो मत्सरः स्वार्थबुद्धिर्निरस्ता:  
 प्रपञ्चोद्भवो यस्य चित्ते न खेदः ।  
 सदा वक्ति यः सूनूतामेव वाचं  
 स धन्योऽस्ति दासोऽत्र सर्वोत्तमस्य ॥ ५१ ॥

कमेत तत्त्वचिन्तानुवादेन कालं  
 प्रलिसो न दोषेण दम्भादिकेन ।  
 करोत्युत्तमैः प्रत्यहं ब्रह्मवादं  
 स धन्योऽस्ति दासोऽत्र सर्वोत्तमस्य ॥ ५२ ॥

सदैवार्जवी सर्वलोकप्रियो यः  
 सदा सर्वदा सत्यवादी विवेकी ।  
 वचो भाषते नोऽनृतं नो कदाचित्  
 स धन्योऽस्ति दासोऽत्र सर्वोत्तमस्य ॥ ५३ ॥

सदाऽरण्यसंस्थो भवेद् यो युवाऽपि  
 विकल्पस्य चित्ते मलो नैव यस्य ।  
 दृढः प्रत्ययो यस्य चित्तान्न याति  
 स धन्योऽस्ति दासोऽत्र सर्वोत्तमस्य ॥ ५४ ॥

दुराशा गता यस्य चित्तात् समूला  
 प्रवृद्धा हरि-प्रेमरूपा सुतृष्णा ।  
 ऋणी देवदेवः कृतो येन भक्त्या  
 स धन्योऽस्ति दासोऽत्र सर्वोत्तमस्य ॥ ५५ ॥

दयालुः कृपालुश्य यः कोमलान्तो  
जने स्वेह्युक्तश्च यो दास-पालः ।  
मनो यस्य न क्रोध-संताप-युक्तं  
स धन्योऽस्ति दासोऽत्र सर्वोत्तमस्य ॥ ५६ ॥

हरेनाम-संकीर्तनोपासनाभ्यां  
जनो धन्यतां एत्यजस्तं जगत्याम् ।  
उदासीनता सा पदार्थेषु सारं  
तया सर्वदा चित्तवृत्तेः प्रशान्तिः ॥ ५७ ॥

मनो माऽस्तु शब्दादिषु प्रीतियोगः  
पदार्थेषु कामो भवेत् पूर्वपापैः ।  
सुनिष्काम-भक्त्या प्रभुश्चिन्तनीयो  
विकल्पस्य लेशोऽपि तूर्णं प्रहेयः ॥ ५८ ॥

जनः कल्पनां कल्पयन् कोटिकल्पं  
समर्थ्येति रामं प्रभुं नैव नैव ।  
धृतश्चेतसा येन कामो न रामः  
कुतस्तस्य रामे तु सुप्रीतियोगः ॥ ५९ ॥

मनो रामचन्द्रो निधिः कामधेनुः  
सुरदुर्मणिश्चिन्तितार्थप्रदश्व ।  
प्रभावाद् हि यस्यैव सर्वस्य सत्ता  
न ततुल्यतामेति कश्चिद् जगत्याम् ॥ ६० ॥

समाश्रित्य कल्पद्रुमं दुःखितो यः  
सदा तस्य चित्ते वस्त्येव दुःखम् ।  
समं सज्जनैर्यो विवादं करोति  
ततो याति संतापमन्तर्महान्तम् ॥ ६१ ॥

भवद्वै निदिघ्यास-भङ्गोऽपि तस्य  
बलादुद्भवेत् शोक-संताप-वृत्तिः ।  
सुखानन्द-नाशो भवेद् भेदबुद्धा  
मनोनिश्चयो लुप्तते हन्त सर्वः ॥ ६२ ॥

यथा कामधेनुप्रभोस्तक-याच्चा  
तथैवात्मवेच्छ वादप्रियत्वम् ।  
स संत्यज्य चिन्तामणिं काचर्खण्डान्  
प्रयाचेत तस्मै न कस्तान् प्रदद्यात् ॥ ६३ ॥

दृढा नास्ति बुद्धिर्विमूढस्य पुंसो  
न चित्तेऽस्ति रामोऽतिकामाकुलस्य ।  
प्रवृत्तेऽतिलाभे भवेत् क्षुब्ध-चित्तः  
प्रसक्तोऽतिभोगेषु दैन्यं प्रयाति ॥ ६४ ॥

अभक्त्या हरी जीवितं माऽस्तु दीनं  
भवेत् चातिमौढ्ये सदा दुःखदुःखम् ।  
मनो रामचन्द्रेऽपर्य प्रीतियोगं  
विरामेषु ते मास्तु वाज्ञा धनादौ ॥ ६५ ॥

असारोऽस्ति संसार एषोऽतिघोरो  
मनः सज्जनान्वेष्य त्वं हि सत्यम् ।  
विषं भक्षितं चेत् सुखं ते कुतः स्याद्  
अतो रामचन्द्रं सदा चिन्तय त्वम् ॥ ६६ ॥

घनश्यामवर्णोऽतिलावण्ययुक्तो  
गभीरोऽतिधीरः प्रतापेन पूर्णः ।  
स्वभक्तस्य यः संकटे पक्षपाती  
स रामः प्रभाते हृदा चिन्तनीयः ॥ ६७ ॥

बलेनाधिको राघवस्न्चापपाणिः  
करालस्तु कालोऽपि तस्माद् विभेति ।  
कथा कैव मर्त्यस्य रङ्गस्य तत्र  
प्रभाते हृदा राघवश्चिन्तनीयः ॥ ६८ ॥

सुखानन्दकृद् वारको यो भयस्य  
स हि प्रीतियोगेन सेव्यो जगत्याम् ।  
विवेकादनाचारबुद्धिं विमुज्य  
प्रभाते हृदा राघवश्चिन्तनीयः ॥ ६९ ॥

मनः कीर्तय त्वं हरि कामपूरं  
न वै बाध्यसे दुःखजालैः कदापि ।  
मदालस्यमाशु त्यया सम्पहेयं  
प्रभाते हृदा राघवश्चिन्तनीयः ॥ ७० ॥

महादोषनाशोऽस्ति यत्कीर्तनेन  
नरः सद्गति याति यत्कीर्तनेन ।  
भवेत् पुण्यवृद्धिश्च यत्कीर्तनेन  
स रामः प्रभाते हृदा चिन्तनीयः ॥ ७१ ॥

भवेन्न व्ययः स्वीयवित्तस्य किञ्चित्

ततोच्चारणे रामनान्नो न कष्टम् ।  
क्षयो जायते येन संसारशत्रोः  
स रामः प्रभाते हृदा चिन्तनीयः ॥ ७२ ॥

महद् दुःखमुत्पद्यते देहदण्डात्  
परं नामसंकीर्तने नैव दुःखम् ।  
शिवश्चिन्तयत्येव यं देवदेव  
स रामः प्रभाते हृदा चिन्तनीयः ॥ ७३ ॥

तपःपूर्वके साधने देहकष्टं  
धनेनैव दानं ब्रतोद्यापनं च ।  
कृपालुः सदा दीनजीवेषु योऽसौ  
प्रभाते हृदा राघवश्चिन्तनीयः ॥ ७४ ॥

मनः साधनेष्वेतदेव प्रशस्तं  
न चेन्मन्यसे साधुभिर्निश्चिन्तनु त्वम् ।  
वृथा संशयस्त्याज्य एवान्तकारी  
प्रभाते हृदा राघवश्चिन्तनीयः ॥ ७५ ॥

भवेन्नैव योगो न धर्मो न कर्म  
न भोगो न च त्याग एकोऽपि साङ्गः ।  
मनो नाम-संकीर्तने श्रद्धधस्व  
प्रभाते हृदा राघवश्चिन्तनीयः ॥ ७६ ॥

हरेनाम संकीर्तने श्रद्धानो  
भवेद् द्वन्दशून्योजपन् रामनाम ।  
हरेः कर्म कुर्वन् भविष्यत्यकामो  
स्वरूपं च सर्वत्र पश्येत् तदानीम् ॥ ७७ ॥

अहो यस्य रामे न विश्वस्तबुद्धिः  
भवेत् पामरः सर्वदा दुःखभाक् सः ।  
स्थिते किन्तु कैवल्यदे रामचन्द्रे  
वृथा देह-संसार-चिन्ताऽल्पबुद्धेः ॥ ७८ ॥

मनः पावनां भावनां राघवस्य  
निधेह्यन्तरे माऽस्तु संसारचिन्ता ।  
भवो भ्रामयत्येव जीवं सदैव  
असद्-वस्तु-संधारणं व्यर्थमेव ॥ ७९ ॥

मनः संश्रय श्रीशमीशास्य हृत्त्वं

तरायैव दुष्पार-संसार-वार्धिम् ।  
प्रहेयस्त्वया दुर्भरः काम एषः  
खरो मत्सरः सर्वथा दण्ड्य एव ॥ ८० ॥

मनो मत्सरात् मा त्यज श्रीशनाम  
निदिध्यास एषोऽस्त्वतीवादरात् ते ।  
मनो रामनामोक्तमं साधनं रे  
न चैतस्य तुल्यं किमप्यस्ति लोके ॥ ८१ ॥

बहून्यन्यनामानि तुल्यानि नास्येति  
अभाग्यान्न जानात्ययं पामरोऽज्ञः ।  
इदं पार्वतीशेन बुद्धं विषद्वं  
कथा मानवस्यात्र का किंकरस्य ॥ ८२ ॥

स्मरारीः सदा ध्यायतीशं हि रामं  
उमासंयुतो गायति प्रेमबद्धः ।  
दृढ-ज्ञान-वैराग्य-सामर्थ्य-युक्तः  
सदाऽऽस्ते सुखं राम-विश्वास-पूर्णः ॥ ८३ ॥

शिरःसंस्थितो यः प्रभुर्विष्टुलस्य  
शिवः सोऽपि तच्चान-मग्नो न किं त्वम् ।  
यतो नीलकण्ठोऽपि शान्तिं प्रपेदे  
स रामः कृतान्तान्नरं मोचयेद् वै ॥ ८४ ॥

भजेद् राघवं योगि-विश्रान्ति-हेतुं  
जपत्यस्य नामानि गौर्या महेशः ।  
तपस्त्री स्वयं शंकरः शान्त्त आसीद्  
भवेन्मुक्तिदोऽन्ते ह्यसौ राम एकः ॥ ८५ ॥

मुखे यस्य रामः सुखं तस्य नित्यं  
सदानन्दरूपे निमग्नः स आस्ते ।  
विना राममन्यत्र संदेहवेदौ  
निजं धाम नामैव शोकापहारि ॥ ८६ ॥

मुखे यस्य रामो न कामोऽस्ति चित्ते  
न तद् धैर्यलोपे भवेत् संकटेषु ।  
हरेभक्तियोगेन कामं विजित्य  
स धन्योऽभवद् मारुतिव्रह्मचारी ॥ ८७ ॥

अतीवोक्तमं सुन्दरं स्वल्पवर्णं

अमूल्यं सुलभ्यं हितं रामनाम ।  
जनैः कीर्त्यमानं भवध्वंसकं यत्  
तदेवेह कैवल्यरूपं नराणाम् ॥ ८८ ॥

सदा भोजनादौ वदेद् रामनाम  
ततो भोजने सादरं घोषणीयम् ।  
प्रतिग्रासमेवं वदेन्नाम पुण्यं  
तदा प्राप्यते श्रीहरिः स स्वभावात् ॥ ८९ ॥

सदा नामहीनस्य घोराऽस्ति हानिः  
न यस्यादरो नाम्नि तज्जन्म तुच्छम् ।  
हरेन्नाम वेदेषु शास्त्रेषु श्रेय-  
स्करंवै परं ख्यापितं व्यासवाण्या ॥ ९० ॥

मनो रामचन्द्रे न कार्या उपेक्षा  
हरेन्नाम संकीर्तयेदादरेण ।  
न किञ्चिद्ब्रयः कीर्तने रामनाम्नः  
ततो घोषयेज्जानकीशस्य नाम ॥ ९१ ॥

ससक्तारमुद्घोषिते रामनामे  
सुदूरं स्वहृत्स्थाश्च दोषाः प्रयान्ति ।  
हरिस्तिष्ठति प्रीत आकर्ष्य कीर्ति  
अतः श्रीशिवो रामनामैकतन्दः ॥ ९२ ॥

प्रभुर्योऽन्नदः स्वैरमाकीटकेभ्यः  
सदा हृदता यस्य चिन्ता जनानाम् ।  
सुलभ्येऽपि तन्नामसंकीर्तने ते  
मनो हीयते किं नु तन्मे वदाशु ॥ ९३ ॥

त्रिलोकी-विदाहे क्षमो योऽस्ति रुषः  
स ईशाः शमं प्राप यत्कीर्तनेन ।  
जपत्यादराद्यत् शिवा विश्वमाता  
तदेवेह सर्वैर्जनैर्ज कीर्तनीयम् ॥ ९४ ॥

मनोऽजामिलो दुष्कृती पुत्रनाम  
गुणन्नेव नारायणेत्याप मुक्तिम् ।  
शुकं कुट्टिनी राघवेत्याह्यन्ती  
पुराणप्रसिद्धां सुविख्यातिमाप ॥ ९५ ॥

स्वभक्तोत्तमो दैत्यवंशोऽपि जातः

प्रह्लादनामाऽजपन्नाम नित्यम् ।  
 पिता तस्य तन्नैव सेहे दुरात्मा  
 जगत्यां स नैवाजपद् रामनाम ॥ ९६ ॥  
 न यद्वाचि रामः कथं तस्य मुक्तिः  
 अहंतावशो यातनां याति व्यर्थम् ।  
 ततो देहनाशो महादुःखमेतीति  
 यतो ब्रूत रे रामरामेति नित्यम् ॥ ९७ ॥  
 स्फुटं तारिताः प्रस्तरा रामनाम्ना  
 जडा मानवास्त्वातिता नैकशोऽत्र ।  
 परं संशयात्मा सदा तत्रभावे  
 जपेन्नैव यः सोऽस्ति ना पापरूपः ॥ ९८ ॥  
 जगत्यां हि वाराणसी पुण्यभूमिः  
 जना यत्र याताः पितृनुद्धरन्ति ।  
 सदा चन्द्रमौलिर्गुणन् रामनाम  
 स्थितस्तत्र जीवान् समुद्घोधनार्थम् ॥ ९९ ॥  
 नृभिः कर्म कर्तुं न शक्यं यथावत्  
 कृते धर्मकृत्येऽपि नो पुण्यलाभः ।  
 दद्या सर्वभूतेषु नैवास्ति चित्ते  
 अमूल्यं हरेनाम् नो हन्त वक्रे ॥ १०० ॥  
 न यस्य प्रियं नाम तं शास्ति काले  
 विकल्पात् कुतर्के गतिर्नारकी स्यात् ।  
 अतः सादरं नाम संकीर्तितव्यं  
 ततो जायते दोषनाशः स्वभावात् ॥ १०१ ॥  
 प्रकृत्योररीकृत्य नम्रत्वमेव  
 मनः सज्जनास्त्वेन संतोषितव्याः ।  
 स्वदेहं च लोकोपकार्ये नियुज्य  
 भजातिप्रमोदेन साकारमीशम् ॥ १०२ ॥  
 हरेः कीर्तने तद्विष्णीतिरस्तु  
 परब्रह्मबोधे त्वहंता च माऽस्तु ।  
 धने चान्यदीर्ये तथाऽन्यप्रियायां  
 निरुद्गोऽभिमानः परित्याज्य एव ॥ १०३ ॥  
 यथा वक्ति तद्वन्न यस्य प्रवृत्तिः

विमूढः स तेनैव लज्जामुपैति ।  
 मनः केवलं यस्य वाग्विभ्रमोअडस्ति  
 कथं प्राप्नुयाद् देवदेवं स मूढः ॥ १०४॥  
  
 विवेकादशुद्धां कियां स्वां विहाय  
 विशुद्धां कियामादरणाऽचरत्वम् ।  
 यथा भाषसे तद्वदेवाचरत्वं  
 मनः कल्पनां मुच्च संसारदात्रीम् ॥ १०५॥  
  
 समाचर्यं संध्यादि नित्यं स्वकर्म  
 विवेकान्मनः स्थापयात्मप्रभ्रष्टम् ।  
 दया सर्वभूतेषु यस्य प्रवृद्धा  
 सदा भक्तिभावात् स आप्नोति शान्तिम् ॥ १०६॥  
  
 मनो नैव कार्यः प्रकोपः कदाचित्  
 मनः साधुसङ्गे प्रवृत्तिं कुरुच्च ।  
 मनो मुच्च सङ्गं सदा दुर्जनानां  
 मनस्तेन ते मोक्षलाभोऽस्ति सत्यम् ॥ १०७॥  
  
 मनः सर्वदा साधुसङ्गेन पुंसां  
 भवेद् विक्रियाहानिरीशो च भक्तिः ।  
 विना सत्क्रिया मास्तु वाचालता ते  
 यतो वादहानिः स संवाद इष्टः ॥ १०८॥  
  
 वितण्डः सदा त्याज्य एवात्र सर्वैः  
 सुखेनोत्तमैः सद्विवादो विधेयः ।  
 सुसंवाद एव ह शोकोपहारी  
 यतो वादहानिः स संवाद इष्टः ॥ १०९॥  
  
 असद्वादहा यः स संवाद एव  
 विवेकेन जेतत्य एवाभिमानः ।  
 अहंता हि वादे विकारान् करोति  
 यतो वादहानिः स संवाद इष्टः ॥ ११०॥  
  
 हितायैव ते सत्यवागीरितेयं  
 हितायात्मनस्त्वं विचार्याच्चरात्र ।  
 हितायैव पाखण्डबुद्धिर्विवर्ज्या  
 यतो वादहानिः स संवाद इष्टः ॥ १११॥  
  
 गतं जन्म वक्तुस्तथा श्रोतुरेव  
 विवादः परं नैव शान्तो जनेषु ।

विवादोद्भवः संशयो दम्भकारी  
 यतो वादहानिः स संवाद इष्टः ॥ ११२ ॥  
 हितं विस्मृतं पण्डितैर्वादशौण्डैः  
 अहंताबलाद् राक्षसत्वं गतास्ते ।  
 परेशाद्विना पण्डितो नास्ति कथिद्  
 अतो हे मनस्त्वं त्यज स्वामहंताम् ॥ ११३ ॥  
 परायोपदेशो व्ययो नैव कथिद्  
 वृथाऽनुक्षणं वर्धते गर्ववेगः ।  
 क्रियामन्तरा वाक्पटुत्वं धिगेव  
 मनः सर्वथैवादराज्ञिश्चिनु त्वम् ॥ ११४ ॥  
 न यो वादभाक् संवदेत् तेन पुंसां  
 विवेकादहंकारलेशोऽपि हेयः ।  
 वदेद्यत् तदेवाच्चरेत् सर्वथैव  
 विशुद्धक्रियो भक्तिमार्गेण गच्छेत् ॥ ११५ ॥  
 मुनेः शापजं गर्भवासस्य दुःखं  
 स्वयं योऽम्बरीषस्य जग्राह विष्णुः ।  
 ददौ चोपमन्युं शिवः क्षीरसिन्युं  
 स नोपेक्षते देवदेवः स्वभक्तम् ॥ ११६ ॥  
 ध्रुवं बालमङ्गं तथा देन्यभाजं  
 परं ध्याननिष्ठं विलोक्यानुकम्प्य ।  
 चकाराचलं यस्तु ताराङ्गेत तं  
 स नोपेक्षते देवदेवः स्वभक्तम् ॥ ११७ ॥  
 गजेन्द्रः सरस्युग्रनक्रेण पादे  
 धृतो विष्णुमेवास्मरत् खिन्नगात्रः ।  
 हरिस्तत्क्षणदेत्य योऽमोचयत्तं  
 स नोपेक्षते देवदेवः स्वभक्तम् ॥ ११८ ॥  
 द्विजोऽजामिलः पापकर्माऽन्तकाले  
 वदन् पुत्रनाम प्रपेदे विमुक्तिम् ।  
 अनाथस्य योऽस्त्याश्रयश्चकपाणिः  
 स नोपेक्षते देवदेवः स्वभक्तम् ॥ ११९ ॥  
 विधातुर्हितायाभवत् मत्स्यरूपे  
 दधाराचलां कूर्मरूपेण पृष्ठे ।

स्वभक्तान् हि पातुं श्रितो नीचयोनीः  
स नोपेक्षते देवदेवः स्वभक्तम् ॥ १२० ॥

महाभक्त-प्रह्लाद-संरक्षणार्थं  
नृसिंहस्वरूपं प्रपेदे य उग्रम् ।  
न यत्तंनियौ कोऽपि गन्तुं समर्थः  
स नोपेक्षते देवदेवः स्वभक्तम् ॥ १२१ ॥

ययाचे कृपां वज्रपाणिर्यदा वै  
तदा वामनोऽभूत् स्वयं चक्रपाणिः ।  
तथा भार्गवो यो द्विजार्थं वभूव  
स नोपेक्षते देवदेवः स्वभक्तम् ॥ १२२ ॥

अहल्या-सती-पक्षपातादरण्यं  
सिषेऽपि देवांश्च बन्धाद्विमोक्षम् ।  
रिपोर्यां ध्वंजं प्राहरद् रावणस्य  
स नोपेक्षते देवदेवः स्वभक्तम् ॥ १२३ ॥

पुरा द्रौपदी-प्रीतये देवदेवः  
स्वयं तक्षणादेव तत्राऽविरासीत् ।  
कलौ योऽभवन्मानिन्-बुद्धस्तथैव  
स नोपेक्षते देवदेवः स्वभक्तम् ॥ १२४ ॥

अनाथान् स्वभक्तान् परित्रातुमेव  
कलौ संभविष्यत्यसावेव कल्किः ।  
श्रुतिर्यदुणरव्यापने मौनमाप  
स नोपेक्षते देवदेवः स्वभक्तम् ॥ १२५ ॥

जनानुग्रहार्थं हि लीलावतारा  
अनेका धृता येन पूर्वं धरण्याम् ।  
न तं सवर्ते यः स एवातिपापो  
दुरात्मा कुवुद्धिः स चाण्डालरूपः ॥ १२६ ॥

स धन्यो हरेन्र्नामघोषेण शान्तः  
तथाऽकर्ण्य यस्तत्कथां तत्र लीनः ।  
प्रनष्टा कुवुद्धिस्तदीया स्वबोधाद्  
मनोवासना यस्य रामे विलीना ॥ १२७ ॥

मनो वासना वासुदेवे तवास्तु  
मनः कामना कामसङ्गे तु माऽस्तु ।

मनः कल्पना ते वृथा नैव कार्या  
मनः सज्जन ! सन्त-सङ्गे रमस्व ॥ १२८॥

मनः सद्गति-प्रापये साधुसङ्गः  
ततो नश्यते दुर्मितिर्दुर्जनस्य ।  
रतीशो मनःक्षोभकोऽस्तीति मत्ता  
विघ्नेयः प्रयत्नो बुद्धैर्निर्ममत्वे ॥ १२९॥

मनो माऽस्तु रामं विना ते विकल्पः  
सदा सत्यसंकल्प एवाऽस्तु चित्ते ।  
परित्यज्य जल्पं च लोके सदा त्वं  
रमाकान्तमेकान्तवृत्या भजस्व ॥ १३०॥

जगत्यां जनैः सेव्य एको हि रामः  
स त्वेकवागेकवाणस्तथैव ।  
चरित्रं यदीयं जनोद्धारकं च  
स सीतापतिः सेव्य आदौ विवेकात् ॥ १३१॥

विचार्यैव यो भाषते वर्तते वा  
तदीयेन सङ्गेन संताप-शान्तिः ।  
प्रवाच्यं विचारं विना नैव किञ्चित्  
सदा सत्पथा च प्रयातव्यमेव ॥ १३२॥

विरक्तिश्च भक्तिश्च विज्ञानयोगः  
सदाऽऽत्मानुबोधो दृढो यद्-हृदिर्हि ।  
सदा दर्शनं स्पर्शनं तस्य पुण्यं  
तथा भाषणं नाशकं संशयस्य ॥ १३३॥

न यस्यास्ति गर्वा सदा वीतरागः  
क्षमाशान्तियुक्तो दयायां च दक्षः ।  
नहि क्षोभलोभौ न दैन्यं च यस्मिन्  
वसत्यञ्जसा तत्र योगीश्वरत्वम् ॥ १३४॥

विघ्नेया मनः संगतिः सज्जनस्य  
यतो दुर्जनस्यापि धीः शुद्धिमेति ।  
सुसङ्गाव-सङ्गुद्धि-सन्मार्गलाभः  
ततो निर्भयत्वं करालाच्छ कालात् ॥ १३५॥

सदा भीतियुक्तं हि ब्रह्माण्डमेतद्  
अनन्तं तु तत् साधवश्चाभया वै ।

भवेद् यस्य तद्-ज्ञानतो द्वैतहानिः  
भयं मानसात् सर्वथा तस्य नष्टम् ॥ १३६ ॥

प्रबोच्येह जीवं प्रयाता हि श्रेष्ठाः  
तथाप्यज्ञ एवेह जीवोऽस्ति हन्त ।  
लयं यस्य नो यात्यहंकार-कर्म  
न स ज्ञानधिं विन्दते ऽहंतया वै ॥ १३७ ॥

भ्रमात् चिद्-धनं यस्य गुणं बभुव  
मृतिर्जन्मदारिद्यमार्विवभूव ।  
विलीना न यस्येह देहात्मबुद्धिः  
न स ज्ञानधिं विन्दते ऽहंतया वै ॥ १३८ ॥

न वेत्त्यात्मतत्त्वं ततं सर्वतोऽपि  
जडं मन्यते हन्त दृश्यं ह्यभाग्यः ।  
न चाश्रद्धया पुण्यलेशोऽपि यस्य  
न स ज्ञानधिं विन्दते ऽहंतया वै ॥ १३९ ॥

निजं वस्तु न प्राप्यते स्वप्रमादात्  
गुणानं हि बन्धोऽत्र दुःखस्य हेतुः ।  
भवन्नैव यावद् गुणातीतवृत्तिः  
निधिर्विद्यते ऽहंतया नैव तावत् ॥ १४० ॥ ??स्तर्त् नेव  
अथहास्ति तो ब्रह्मवित् तस्य सेवा  
तथा वन्दनीयं तदीयाद्वियुगमम् ।  
विना सद्गुरोरञ्जनं तत्र वेद्यं  
मनोऽहंतयाऽसौ निधिनैव लभ्यः ॥ १४१ ॥

न तद् ज्ञायते ज्ञायते नैव यावद्  
विमूढस्य संदेह-हानिन् भूयात् ।  
अहंता न यावद् विनिर्याति तावद्  
बलान्नैव तद् विद्यते लभ्यते न ॥ १४२ ॥

अविद्यावशो मानवो मूढबुद्धिः  
भ्रमाद् विस्मृतं स्वं हितं नोपयाति ।  
यथाऽसम्परीक्ष्यादतं किन्त्वशुद्धं  
न तन्माणकं स्वेषितार्थक्यार्थम् ॥ १४३ ॥

जगत्यां मनः किं नु सत्यं यथार्थं  
त्वया सादरं तत्तु संशोधनीयम् ।

तथा कुर्वता ब्रह्म-सत्तानुभूतिः  
ततोऽज्ञानजन्यो भ्रमो नाशमेति ॥ १४४॥

सदा दृश्यचिन्तोऽद्रवं जीवजातं  
अहंकारतोऽज्ञानता विज्ञतेऽस्य ।  
विवेकात् सदा स्व-स्वरूपं हि सेव्यं  
न हि ब्रह्ममूले जनुर्नैव मृत्युः ॥ १४५॥

दृशो गोचरं यन्न सत् तत्कदाचित्  
अकस्माद् भवेत् तत्त्वं कालेन नश्येत् ।  
यतः सर्वनाशः रिथरं नैव किञ्चित्  
मनोऽनन्त-सत्-चित् समन्वेषणीयम् ॥ १४६॥

न भज्ज्यं न छेद्यं न चाल्यं न भ्रंशां  
स्थितं सर्वतोऽहंतया नैव वेद्यम् ।  
न तस्यैकरूपस्य द्वैतं तु सहां  
मनोऽनन्त-सत्-चित् समन्वेषणीयम् ॥ १४७॥

स्वयंभवादिस्त्रपेऽपि यन्निविकारं  
श्रुतिर्वर्णने यस्य मौनं प्रपेदे ।  
विवेकेन तद्वप्मासादनीयं  
मनोऽनन्त-सत्-चित् समन्वेषणीयम् ॥ १४८॥

जगत्यां न यत् चर्मचक्षुनिरीक्ष्य  
जगत्यां तु यद् ज्ञानचक्षुर्विलोक्यम् ।  
यदालोकने स्याल्यो लोकनस्य  
मनोऽन्वेषणीयं सदानन्दरूपम् ॥ १४९॥

न पीतं न शुभ्रं न वा श्याममेतत्  
न च व्यक्तमव्यक्तरूपं न नीलम् ।  
सुविश्वास आसे तु मुक्तिप्रदोऽत्र  
मनोऽन्वेषणीयं सदानन्दरूपम् ॥ १५०॥

नृभिर्वस्तु संचिन्त्य संचिन्त्य वेद्यं  
मनो वोध्य संवोध्य बुद्धं प्रकार्यम् ।  
परं संगमात् सज्जनैः सर्व-सिद्धिः  
वरो निश्चयो जायते सानुरागात् ॥ १५१॥

कृते तत्त्वसंख्यासु चातुर्योगेषि  
अवश्यो परब्रह्मणो हि प्रबोधः ।

मनः सारभूतं तु सत्यं विद्वरे  
समस्तेषु तद् ह्येकमेवाद्वितीयम् ॥ १५२ ॥

विमुष्टैर्न देहेन्द्रियैर्नैव तत्त्वैः  
समाधानता नैव रागप्रलापैः ।  
न योगैर्न यागैर्न वा त्यागभोगैः  
भवेत् सा तु सज्जात् स्फुटं सज्जनानाम् ॥ १५३ ॥

महावाक्यबोधात् तथा पञ्चकानां  
विवृत्या परब्रह्म-दिग्दर्शनं वै ।  
द्वितीया-दिने चन्द्रसंदर्शनार्थं  
यथा वृक्षशाखाङ्गुलीर्निर्दिशन्ति ॥ १५४ ॥

जगत्यां न यद् दृश्यते तद्विलोक्यं  
समालोच्यते चेत् तदैव स्फुटं स्यात् ।  
करे नैव तद् गृह्णते यत्तोऽपि  
न तत् सर्वतो विद्यमानं तु गम्यम् ॥ १५५ ॥

अहं ब्रह्म वेद्यीति यो वक्ति सोऽज्ञः  
क्षमस्तर्किंतुं को जगत्याम् अतर्क्यम् ।  
अहंतावलाज् ज्ञायते तत्र मूढैः  
तदालोकिते कोऽस्ति तस्माद् विभिन्नः ॥ १५६ ॥

श्रमो नैकशास्त्रावलोकेऽस्त्यतीव  
परंत्वेकता-निश्चयो नैव तने ।  
विवादात्मकः शास्त्रजन्यो विरोधो  
मतिर्लीयिते प्रत्युताऽत्मप्रबोधे ॥ १५७ ॥

श्रुतिः शास्त्रषङ्कं तथा धर्मशास्त्रं  
सहस्राननोऽपि स्वयं शेष-नागः ।  
अशक्ता हि तद्विषये सर्वथेऽमे  
मनो ज्ञानदर्पं ततस्त्वं विमुच्च ॥ १५८ ॥

अहन्तात्मिका मक्षिका भक्षिता चेद्  
रुचिर्भौजने तस्य पुंसः कुतः स्यात् ।  
अहन्ता हि हृत्था न यावद्यत्ययाति  
सुजीर्ण भवेत् ज्ञानमन्नं न तावत् ॥ १५९ ॥

मनो माऽस्तु वादे मतिः खेदकर्त्री  
द्वैते रुचिः कोधकर्त्री च माऽस्तु ।  
अहंता मनो यावदन्ते तवास्ते

परेभ्यो न हि ज्ञानदाने त्वमर्हः ॥ १६० ॥

अहंतोदये जायते सर्वदुःखम्  
मुखादुद्रुता ज्ञानवार्ता वृथैव ।  
अहंता-लये सर्वतस्ते सुखं स्याद्  
अहंतां स्वयं तां मनश्चिन्तय त्वम् ॥ १६१ ॥

विवेकेऽप्यहंताबलाद् यात्यनीतिम्  
अनीत्या जनः श्लाघ्यतां याति लोके ।  
परं वेत्ति चित्ते निजं दम्भभावं  
प्रमाणान्तराण्यस्य बुद्धिर्जहाति ॥ १६२ ॥

द्वृढो निश्चयो यस्य देहात्मबुद्धौ  
सुरूरं हितादात्मनः सो नु यातः ।  
परित्यज्य तां चात्मबुद्धिः प्रधार्या  
सदा संगतिः सज्जनानां विधेया ॥ १६३ ॥

मनः कल्पिता द्वैतबुद्धिः प्रहेया  
प्रधार्या हृदा कल्पनाऽद्वैतरूपा ।  
स्वरूपस्थितौ साऽपि यायाद् हृदन्तात्  
सदा संगतिः सज्जनानां विधेया ॥ १६४ ॥

प्रपञ्चे स्वदेहादि-संचिन्तनात्  
मनो वर्धते लोभ एतान्तरे स्वे ।  
अतः श्रीश-भक्त्या प्रवृण्वीत मुक्तिं  
तदर्थं सदा साधुसंगो विधेयः ॥ १६५ ॥

अहंकार-विस्तार एषोऽस्ति देह-  
प्रिया-पुत्र-मित्रादिको मोहजन्यः ।  
अतोऽहंभ्रमं जन्महेतुं निरस्येत्  
तदर्थं सदा साधुसङ्गं विदध्यात् ॥ १६६ ॥

वरो निश्चयः शाश्वतस्यैव कार्यो  
मनः संशयो दासवाक्याद् विसर्ज्यः ।  
क्षणेऽनुक्षणे जन्मसार्थक्यमस्तु  
तदर्थं सदा साधुसङ्गो विधेयः ॥ १६७ ॥

प्रशान्तां करोत्यात्मवृत्तिं स साधुः  
दुराशाश्रयाद् दीनतां नोपयाति ।  
उपाधिर्हि देहात्म-धी-वृद्धि-कर्त्री

कथं सा प्रबाधेत साधुं विरागम् ॥ १६८॥

मनोऽनन्त-बोधाय साधुं ह्युपेयाद्  
अहंकार-विस्तारमेतं निरस्येत् ।  
गुणातीतामेत्य चिन्त्यो ह्यनन्तो  
न देहात्मबुद्धिः कदापीह कार्या ॥ १६९॥

त्यजेदात्मबोधेन देहात्मबुद्धिं  
विवेकेन सद्-वस्तु-योगो विघ्येयः ।  
चिदाकार-वृत्तिः स्वतो नैवभाव्या  
ततः सर्वदा तत् समन्वेषणीयम् ॥ १७०॥

सुगुप्तं स्थितं वस्तु यत्सारभूतम्  
भवेद् गोचरं चक्षुषोदश्यमात्रम् ।  
अट्टश्चं गुणाभाव-निर्भासमेतद्  
अहंतावलान्नैव यन्नेऽपि वेद्यम् ॥ १७१॥

स्फुटा वैष्णवी कल्पना सा त्वविद्या  
यया ब्रह्म विज्ञायते स सुविद्या ।  
बभूव द्विधा साऽऽदिकल्प्य हि माया  
विवेकाद् भवत्यात्मरूपे विलीना ॥ १७२॥

प्रवृत्ते हि चिद्-योग्यहंकार-राहौ  
चिदाकाशमाच्छादितं दृश्यते वै ।  
तमिस्तानिशावद्वेहिग्रमोऽपि  
विवेकाद् विचाराच्च साक्षात्क्रियेत तत् ॥ १७३॥

न तच्क्षुषा लक्ष्यते यत्तोऽपि  
भवे भक्षिते तेन नो तस्य रक्षा ।  
यदक्षय्य-मोक्षं ददात्यक्षयं तद्  
दयालुः स्वभक्तस्य पक्षं करोति ॥ १७४॥

लिखत्येव भाव्यं विधिः सर्वभाले  
परं तल्लाटेऽस्ति को लेखकर्ता ।  
हरः सर्वसंहारकोऽस्त्यन्तकाले  
परं शंकरो दद्यतेऽन्ते च केन ॥ १७५॥

कृता येन ते द्वादशादित्यदेवा  
असंख्यातशक्वाश्च रुद्रास्तथैव ।  
अन्विष्यमाणः स देवो न लभ्यो  
न विज्ञायते कीदृशः कोऽस्ति मुख्यः ॥ १७६॥

न खण्ड्यो न भद्धो भवेद् देवदेवो  
 न चात्प्यो न नाम्यो न वै दीनकल्पः ।  
 न चादेयरूपो न दग्गोचरोऽस्ति  
 न विज्ञायतेऽहंतया सर्वगोऽपि ॥ १७७ ॥

प्रियो यस्य यस्तस्य पूज्यः स देवः  
 परं वेत्ति नो देवदेवं तु कथित् ।  
 वसन्त्येव देवा जगत्यामनन्ता  
 रतिर्यत्र तद्-भक्तिरेवाऽस्ति वर्या ॥ १७८ ॥

त्रयस्ते तु लोका यतः संबभूः  
 न तं देववर्यं प्रवक्तीह कथित् ।  
 जगत्यां वरिष्ठोऽस्ति देवः सुगुप्तो  
 विना सद्गुरुं नैव दश्यः कदाचित् ॥ १७९ ॥

गुरुत्वे स्थिताः कोटिशः सन्ति भूमौ  
 अनेकेषु मन्त्रेषु तन्त्रेषु शक्ताः ।  
 सदा कामकामाः कथा-गीत-कारा  
 नृणां भ्रामका नैव मोक्षप्रदास्ते ॥ १८० ॥

न वै वञ्चको नाभिचारी न चाढ्यो  
 न वा निन्दको मत्सरी भक्तिहीनः ।  
 न यत्संगवाधा न वित्तापहारी  
 जगत्यां तु यो ब्रह्मबोधः स साधुः ॥ १८१ ॥

हृदा कामुको निःस्यृहत्वं वदेच्छेद  
 विना तत्कियां वाक्यपटुत्वं वृथैव ।  
 यथा वक्ति ताटक् प्रवृत्तिर्हि यस्य  
 मनः सद्गुरुर्निश्चितव्यः स एव ॥ १८२ ॥

ज्ञानी विवेकी विरक्तश्च भक्तः  
 कृपालुर्मनस्वी क्षमी योगयुक्तः ।  
 सुदक्षः प्रभुश्चातुरो यश्च विद्वान्  
 भवेत् तस्य सङ्गं समाधान-लाभः ॥ १८३ ॥

अजं यत् तथाऽनागतं चैव यद्धि  
 वचोभिस्तु तज्ज्ञायते सज्जनानाम् ।  
 अनिर्वाच्यमेवास्ति यत् तत्र वाच्यं  
 मनः सञ्चिदानन्दमन्वेषणीयम् ॥ १८४ ॥

निलीनो भवेदादराद् रामस्त्वे  
भयातीतता निश्चिता स्वे स्वरूपे ।  
कदाप्येह नासाद्यते मार्ग्यमाणः  
सदैकं भवेद्यन्न तस्मिन् विमेदः ॥ १८५॥

मनः संनिधौ ते सदा राघवोऽस्ति  
मनः सज्जन ! मार्ग्य त्वं हि सत्यम् ।  
तवाऽखण्डितो राघवेणास्ति योगो  
विनिष्कासस्य स्वान्तरात् तामहंताम् ॥ १८६॥

मनः पिण्ड-ब्रह्माण्डयोर्भूतसाम्यं  
समस्तं त्विदं ब्रह्मरूपे न किञ्चिद् ।  
मनो भाति यद्यत् न तत्तत् सदस्ति  
सुखे संस्थितिः संगमुत्सृज्य कार्या ॥ १८७॥

अहं-पाशमुच्छिद्य विज्ञान-शश्वैः  
विदेहस्थितिभक्तिः सेवनीया ।  
विरक्तेवलात् सर्वनिन्द्यं विवर्ज्य  
सुखे संस्थितिः सङ्गमुत्सृज्य कार्या ॥ १८८॥

पृथिव्यादिकृद् देव आलोकनीयो  
यदालोकने मुक्तिलाभोऽस्ति सद्यः ।  
गुणैः संयुतो निर्गुण सेवनीयः  
सुखे संस्थितिः सङ्गमुत्सृज्य कार्या ॥ १८९॥

स नो कार्यकर्ता न वा सृष्टिभर्ता  
परायाः परो नो विवर्तेन लिप्तः ।  
स वै निर्विकल्पो विकल्प्यैव सेव्यः  
परित्यज्य सङ्गं सुखं स्थेयमत्र ॥ १९०॥

न देहात्मधी-निश्चयो यस्य नष्टे  
न कल्पान्तकालेऽपि स ज्ञानवान् स्यात् ।  
परं ब्रह्म नोऽहंतया वेत्ति कश्चिद्  
मनोऽज्ञानजां शून्यतां नो जहाति ॥ १९१॥

मनःस्पर्शहीनं स्थिरं यत्त्वरूपं  
अभेदेन चिन्त्यं हि सर्वोत्तमस्य ।  
न दृष्टान्तयोग्यं भवेत् तस्य किञ्चिद्  
न निःसंगता संगता तत्र सत्या ॥ १९२॥

परेशो न विज्ञातताऽज्ञातता वा  
स नो वर्ण्यते वेदशास्त्रैः पुराणैः ।  
अदृश्यो न दृश्यो न साक्षी तयोर्वा  
श्रुतिर्यस्य नान्तं विजानाति नैव ॥ १९३ ॥

हृदिस्थोऽस्ति कः कीटशो देववर्यो  
गुरुः सादरं साधकेनाऽथ पृष्ठः ।  
परित्यज्य दहं वसत्येष कुत्र  
मर्वासयोग्यं क संस्थानमस्य ॥ १९४ ॥

इति प्राह जानीहि देवो हि हृतस्थो  
नभोवत्सदा व्यापकोऽप्यप्रलिप्तः ।  
न गच्छत्यथो नोपगच्छत्यजस्त्रं  
ऋते तेन रिक्तं स्थलं नैव किंचित् ॥ १९५ ॥

नभोविभ्रमद्-रेणुमात्रं स्थलं नो  
रघूणामधीशैन रिक्तं विभाति ।  
प्रवृत्तो हि तदर्शने यः स तस्मिन्  
लयं यात्यलक्ष्यं च लक्ष्यं च लीनम् ॥ १९६ ॥

नभोवद्वि तद् व्यापकं रामरूपं  
हृदा चिन्तितं स्याद् भवत्रंशहेतुः ।  
विलीना भवेद्देहधीस्तस्य बोधाद्  
यथेच्छं सुदृष्टेऽपि तृप्तिस्तु नास्ति ॥ १९७ ॥

नभः संस्थितं व्याप्य विश्वं यथेद्  
तथा राम इत्थं न साम्यं कथंचित् ।  
स चास्त्यद्वितीयः स्वभावाद् हि रामः  
तदर्थं हि व्यर्थं पदं व्यापकेति ॥ १९८ ॥

पुराणं ततं सर्वतो यत्स्वरूपं  
न तर्कस्य लेशोऽपि यस्मिन्विघ्नेयः ।  
निगूढं परंत्वाशु तत्स्यात्सुगम्यं  
प्रतापाद् गुरोरद्वितीयेतिसंज्ञम् ॥ १९९ ॥

स्वरूपं तु यज्ञायते ज्ञानयोगात्  
स्फुट साक्षिताऽन्तर्हिता तत्र सर्वा ।  
भवेदुन्मनी कुणिठता वाक्ष सद्यः

स एव स्वयं रामदृक् सर्वतो यः ॥ २०० ॥

कदाप्यात्मबोधे द्वितीयं न भाति  
न वै मानसे द्वैतलेशोऽस्ति किञ्चित् ।  
गतैर्जन्मसंघैः स्वरूपोपलभ्यः  
विदेहस्थितौ सर्व-काया-निरासः ॥ २०१ ॥

मनो यत्सुगुह्यं त्वया तद्विलक्षणं  
प्रकार्यस्त्वया रक्षणे तस्य यत्तः ।  
दृढप्रत्यार्थं सदा श्राव्यमेतन्  
मनः साधुसंगाद्विधं धन्यत्वमेषि ॥ २०२ ॥

मनः सर्वसंगं परित्यज्य दूराद्  
विधेयः सदा सादरं साधुसङ्गः ।  
महादुःखभङ्गः सतां संगमेन  
विना साधनं तेन सन्मार्गलाभः ॥ २०३ ॥

मना सर्व सङ्गापहः साधुसङ्गो  
मनस्तत्क्षणं मोक्षदः संगमैषः ।  
मनः साधकान् मोचयत्येष शीश्रं  
मनः सर्वथा द्वैतनाशक्षमोऽयम् ॥ २०४ ॥

मनोबोधमाकर्ण्य दोषाः प्रयान्ति  
जडाः साधना-योग्यतां चोपयान्ति ।  
ततो ज्ञानवैराग्यसामर्थ्यलभो  
विमुक्तिस्ततो दासवाक्यप्रतीत्या ॥ २०५ ॥

॥ जय जय रघुवीर समर्थ ॥

गुणाभ्राङ्गशीतांशुभिः संमितेऽद्वे  
ततश्वैत्रशुक्लेऽर्कवारे नवम्याम् ।  
मनोबोधमेनं तपत्यास्तटस्थो  
गुरो रामदासस्य दासश्वकार ॥

परं नोऽरिखिलं तद्यथार्थप्रकाशं  
सदोषं पुनर्मुद्रणं चाप्ययुक्तम् ।  
अतः श्रीसमर्थैरनुप्रेरितेन  
समग्रं सुसंशोधितं प्रीतयेऽस्तु ॥

आपदामपहर्तारं दातारं सर्वसम्पदाम् ।  
लोकाभिरामं श्रीरामं भूयो भूयो नमाम्यहम् ॥

॥ श्री राम जय राम जय जय राम ॥

translation of Samarth Ramdas's manAche shloka  
from marAthI to sanskrit by shrI dAsAnudAsa

---

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission.

---

Please help to maintain respect for volunteer spirit.

---

.. manobodhaH ..  
was typeset on July 25, 2016

---

Please send corrections to *sanskrit@cheerful.com*

